



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ
ຫ້ອງການ

ເລກທີ: 24 /ຫກ
ນະຄອນຫຼວງວຽງຈັນ, ວັນທີ: 9 ມິຖຸນາ 2016

ສຳນັກງານ ຄຄຊ
ເລກທີ 0566.....
ວັນທີ 1.4. JUN. 2016
ໂທລະສັບ 021 217770

ລາຍງານການເຄື່ອນໄຫວປະຈຳອາທິດ
ທີ 23/05/2016 ຫາ 27/05/2016 ແລະ ແຜນການເຄື່ອນໄຫວໃນອາທິດຕໍ່ໄປ
ຂອງທະນາຄານແຫ່ງ ສປປ ລາວ

I. ວຽກງານການເມືອງແນວຄິດ

ພະນັກງານທຸກຄົນມີຄວາມອຸ່ນອ່ຽນທຸ່ນທ່ຽງ ເຊື່ອໝັ້ນຕໍ່ການນຳພາຂອງພັກ-ລັດ ມີສະຕິຕໍ່ການຈັດຕັ້ງ ແລະ ລະບຽບກົດໝາຍຢ່າງເຄັ່ງຄັດ; ຕັ້ງໜ້າປະຕິບັດວຽກງານຕາມພາລະບົດບາດ, ຕາມການຈັດຕັ້ງມອບໝາຍ, ປະຕິບັດວຽກງານຕາມລະບອບລວມສູນປະຊາທິປະໄຕ ໂດຍບຸກຄົນຮັບຜິດຊອບ ແລະ ປະຕິບັດລະບຽບລັດຖະກອນຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

II. ວຽກງານວິຊາສະເພາະ

1. ສະພາບເສດຖະກິດເງິນຕາສາກົນ

1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນໂດລາແຂງຄ່າຂຶ້ນ ເມື່ອທຽບໃສ່ເງິນເອີໂຣ ແຕ່ອ່ອນຄ່າລົງເມື່ອທຽບໃສ່ຫຼາຍສະກຸນເງິນໃນພາກພື້ນອາຊີ ພາຍຫຼັງກະຊວງການຄ້າຂອງສະຫະລັດໄດ້ຄາດຄະເນຕົວເລກ GDP ໂຕມາດ 1/2016 ວ່າຈະຂະຫຍາຍຕົວເພີ່ມຂຶ້ນ 0,8% ຊຶ່ງສູງກວ່າຕົວເລກຄາດຄະເນເບື້ອງຕົ້ນແມ່ນ 0,5% ບວກກັບຕົວເລກເສດຖະກິດຂອງສະຫະລັດອອກມາດີ ເປັນຕົ້ນແມ່ນຜູ້ຂໍສະຫວັດດີການວ່າງງານປະຈຳອາທິດທີ 21 ພຶດສະພາ 2016 ຫຼຸດລົງເປັນ 268.000 ຈາກ 278.000 ຄົນ.

ສະກຸນເງິນຕ່າງໆທຽບກັບໂດລາ	ອາທິດຜ່ານມາ 20/05/2016	ອາທິດນີ້ 27/05/2016	ເປີເຊັນ ແຂງຄ່າ(+) /ອ່ອນຄ່າ(-)
ເອີໂຣ/ໂດລາ	1,1210	1,1184	0,24%
ໂດລາ/ເຢນ	110,11	109,77	0,31%
ໂດລາ/ບາດ	35,65	35,63	0,07%
ໂດລາ/ເຟໂຊ	46,77	46,66	0,23%
ໂດລາ/ຣູເປັຍ	13.584,11	13.577,56	0,05%
ໂດລາ/ໂດລາສິງກະໂປ	1,3793	1,3742	0,37%
ໂດລາ/ຢວນ	6,5430	6,5584	-0,23%

1.2 ສະພາບລາຄານ້ຳມັນ ແລະ ຄຳໃນຕະຫຼາດໂລກ

ລາຄານ້ຳມັນໃນຕະຫຼາດໂລກເພີ່ມຂຶ້ນ 0,89% ຈາກ 50,05 ໂດລາ/ບາເຣວ ມາເປັນ 50,49 ໂດລາ/ບາເຣວ. ສຳລັບລາຄາຄຳໃນຕະຫຼາດໂລກຫຼຸດລົງ 2,90% ຈາກ 1.254,98 ມາເປັນ 1.218,65 ໂດລາ/ອອນ.

2. ສະພາບເສດຖະກິດເງິນຕາພາຍໃນ

2.1 ສະພາບອັດຕາແລກປ່ຽນພາຍໃນ

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາແຂງຄ່າຂຶ້ນ 0,18% ສຳລັບອັດຕາ ທທກ ແລະ ແຂງຄ່າຂຶ້ນ 0,08% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດອ່ອນຄ່າລົງ 0,21% ສຳລັບອັດຕາ ທທກ ແລະ ອ່ອນຄ່າລົງ 0,12% ສຳລັບອັດຕາຕະຫຼາດ, ທຽບໃສ່ປີຜ່ານມາເຫັນວ່າ: ເງິນກີບທຽບໃສ່ເງິນໂດລາແຂງຄ່າຂຶ້ນ 0,56% ສຳລັບອັດຕາ ທທກ ແລະ ແຂງຄ່າຂຶ້ນ 0,85% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດອ່ອນຄ່າລົງ 0,63% ສຳລັບອັດຕາ ທທກ ແລະ ອ່ອນຄ່າລົງ 0,90% ສຳລັບອັດຕາຕະຫຼາດ.

ອັດຕາ	ອາທິດຜ່ານມາ 20/05/2016			ອາທິດນີ້ 27/05/2016			% (+) ເງິນກີບແຂງ/ (-)ອ່ອນຄ່າ		
	ຊື້	ຂາຍ	ສະເລ່ຍ	ຊື້	ຂາຍ	ສະເລ່ຍ	ຊື້	ຂາຍ	ສະເລ່ຍ
ອັດຕາທະນາຄານ¹									
ໂດລາ	8.110,78	8.138,94	8.122,49	8.105,80	8.113,95	8.107,73	0,06%	0,31%	0,18%
ບາດ	227,95	229,52	229,26	228,52	230,00	229,74	-0,25%	-0,21%	-0,21%
ອັດຕາຕະຫຼາດ									
ໂດລາ	8.123,20	8.154,70	8.138,95	8.117,58	8.146,75	8.132,17	0,07%	0,10%	0,08%
ບາດ	229,76	231,62	230,69	230,30	231,65	230,98	-0,23%	-0,01%	-0,12%
ຜິດດ່ຽງອັດຕາ ທທກ ແລະ ຕະຫຼາດ: (+) ແມ່ນອັດຕາທະນາຄານທຸລະກິດແຂງກວ່າຕະຫຼາດ, (-) ແມ່ນອັດຕາທະນາຄານທຸລະກິດອ່ອນກວ່າຕະຫຼາດ,									
ໂດລາ	0,15%	0,19%	0,20%	0,15%	0,40%	0,30%			
ບາດ	0,80%	0,92%	0,63%	0,78%	0,72%	0,54%			

2.2 ສະພາບຖານເງິນຕາ ແລະ ປະລິມານເງິນ M2

- ຖານເງິນຕາ ປະຈຳອາທິດນີ້ເພີ່ມຂຶ້ນ 3,75% ທຽບໃສ່ວັນທີ 20/05/2016, ຖ້າທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 5,34%;

- ປະລິມານເງິນ M2 ເພີ່ມຂຶ້ນ 0,42% ເມື່ອທຽບໃສ່ວັນທີ 20/05/2016, ຖ້າທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 13,01%.

2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນ ປະຈຳອາທິດ (ວັນທີ 23-27/05/2016) ເຫັນວ່າ ທທກ ຊື້ໂດລາສຸດທິ 56,45 ລ້ານໂດລາ (ໃນນີ້ ຊື້ໂດລາໄດ້ 99,34 ລ້ານໂດລາ ແລະ ຂາຍໂດລາໄດ້ 42,88 ລ້ານໂດລາ) ແລະ ຂາຍເງິນບາດສຸດທິ 2.300,78 ລ້ານບາດ (ໃນນີ້ ຊື້ບາດໄດ້ 378,19 ລ້ານບາດ ແລະ ຂາຍບາດໄດ້ 2.678,97 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາເຫັນວ່າ: ເງິນໂດລາເພີ່ມຂຶ້ນ 28,21% ແຕ່ຫຼຸດລົງ 4,62% ສຳລັບເງິນບາດ;

- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ປະລິມານການຊື້-ຂາຍເງິນໂດລາມີ ຈຳນວນ 2,30 ລ້ານໂດລາ ແລະ ເງິນບາດມີຈຳນວນ 38 ລ້ານບາດ;

¹ %ການປ່ຽນແປງຂອງອັດຕາແລກປ່ຽນ ໃນອັດຕາຂອງ ທທກ ແມ່ນໄດ້ຈາກອັດຕາສະເລ່ຍຖ້ວງນ້ຳໜັກ;

- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍໂດລາສຸດທິ ຈຳນວນ 12,35 ລ້ານໂດລາ ແລະ ຂາຍເງິນບາດສຸດທິ ຈຳນວນ 35 ລ້ານບາດ;
- ການຊື້-ຂາຍລະຫວ່າງ ທຫລ ກັບ ພາກສ່ວນອື່ນໆ ເຫັນວ່າ: ທຫລ ຂາຍໂດລາໄດ້ສຸດທິ ຈຳນວນ 77,69 ລ້ານໂດລາ ແລະ ຊື້ເງິນບາດໄດ້ສຸດທິ ຈຳນວນ 0,23 ລ້ານບາດ.

ສະພາບການ ຊື້-ຂາຍເງິນຕາຕ່າງປະເທດ

(ຫົວໜ່ວຍ: ລ້ານ)

	ອາທິດທີຜ່ານມາ 16-20/05/2016		ອາທິດທີ 23-27/05/2016		(%) +ເພີ່ມຂຶ້ນ /-ຫລຸດລົງ	
	ໂດລາ	ບາດ	ໂດລາ	ບາດ	ໂດລາ	ບາດ
1. ການຊື້ເງິນຕາຕ່າງປະເທດ	72,86	302,95	99,34	378,19	36,34%	24,83%
- ທ/ຄທຸລະກິດລັດ	14,54	114,27	16,64	133,46	14,42%	16,79%
- ທ/ຄທຸລະກິດອື່ນໆ	58,32	188,68	82,70	244,73	41,80%	29,71%
2. ການຂາຍເງິນຕາຕ່າງປະເທດ	38,06	2.902,27	42,88	2.678,97	12,66%	-7,69%
- ທ/ຄທຸລະກິດລັດ	17,67	226,06	17,67	219,31	0,05%	-2,99%
- ທ/ຄທຸລະກິດອື່ນໆ	20,40	2.676,20	25,21	2.459,66	23,58%	-8,09%
ຊື້-ຂາຍສຸດທິ ທທກ	34,80	-2.599,31	56,45	-2.300,78	62,24%	-11,49%
ຜິດດ່ຽງ ຊື້-ຂາຍ	47,76%	-857,99%	56,83%	-608,37%		
ມູນຄ່າການຊື້-ຂາຍ	110,92	3.205,22	142,22	3.057,16	28,21%	-4,62%
3. ການຊື້ຂາຍລະຫວ່າງທຫລ ກັບ ທທກ	-24,39	-69,00	-12,35	-35,00		
- ທຫລ ຊື້ຈາກ ທທກ	0,00	0,00	0,00	0,00		
- ທຫລ ຂາຍໃຫ້ ທທກ	24,39	69,00	12,35	35,00		
4. ຊື້-ຂາຍ ລະຫວ່າງ ທທກ ດ້ວຍກັນ	2,20	16,00	2,30	38,00		
5. ທຫລ ກັບ ພາກສ່ວນ ອື່ນໆ	0,23	0,00	-77,69	0,23		
- ທຫລ ຊື້ຈາກ ພາກສ່ວນອື່ນໆ	0,23	0,00	0,44	0,23		
- ທຫລ ຂາຍໃຫ້ ພາກສ່ວນອື່ນໆ	0,00	0,00	78,13	0,00		

2.4 ສະພາບອັດຕາເງິນເຟີ້

ອັດຕາເງິນເຟີ້ ໃນເດືອນ 05/2016 ຢູ່ໃນລະດັບ 0,85% (ຕົວເລກຄາດຄະເນ) ຫຼຸດລົງ 0,11% ຈາກ 0,96% ໃນເດືອນ 04/2016.

2.5 ການຄຸ້ມຄອງເງິນຕາຕ່າງປະເທດ ແລະ ການສົ່ງເສີມນຳໃຊ້ເງິນກີບ

ທຫລ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດອອກນອກ ສປປ ລາວ ຈຳນວນ 108,33 ລ້ານໂດລາ ສະຫະລັດທຽບເທົ່າ ເຊິ່ງເພີ່ມຂຶ້ນ 27,6% ທຽບໃສ່ອາທິດຜ່ານມາ.

2.6 ສະພາບການເຄື່ອນໄຫວຊຳລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊຳລະສະສາງຂອງ ທຫລ ໃນອາທິດນີ້ ຈຳນວນ 815 ສະບັບ ທຽບໃສ່ອາທິດຜ່ານມາ ຫຼຸດລົງ 18,09% ລວມຈຳນວນເງິນທີ່ໂອນຜ່ານທັງໝົດ 567,99 ຕື້ກີບ ຫຼຸດລົງ 34,52% ເມື່ອທຽບໃສ່ອາທິດຜ່ານມາ.

ຕິດຕາມການໂອນເງິນຜ່ານລະບົບຊຳລະສະສາງແບບມູນຄ່າສູງ (RTGS) ລະຫວ່າງວັນທີ (20-26/05/2016) ມີຈຳນວນ 2.253 ຄັ້ງ ໂດຍມີມູນຄ່າ 387,41 ຕື້ກີບ ຫຼຸດລົງ 66,43% ຊຶ່ງທະນາຄານການຄ້າຕ່າງປະເທດລາວ ມະຫາຊົນ ເຮັດທຸລະກຳຫຼາຍກວ່າໝູ່ ຈຳນວນ 574 ຄັ້ງ.

2.7 ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ

ດັດຊະນີຕະຫຼາດຫຼັກຊັບລາວ ໃນອາທິດນີ້ ປົດຢູ່ທີ່ 1.130,80 ຈຸດ ຫຼຸດລົງ 1,18% ເມື່ອທຽບໃສ່ອາທິດຜ່ານມາ, ຕະຫຼອດອາທິດ ມີປະລິມານຊື້-ຂາຍທັງໝົດ 146.100 ຮຸ້ນ ແລະ ມີມູນຄ່າການຊື້-ຂາຍ 720,87 ລ້ານກີບ ຫຼຸດລົງ 24,66% ທຽບໃສ່ອາທິດຜ່ານມາ. ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍກວມເອົາ 74,99% ຂອງມູນຄ່າການຊື້-ຂາຍທັງໝົດ.

ຮຸ້ນຂອງທະນາຄານ ການຄ້າຕ່າງປະເທດລາວ ມະຫາຊົນ (BCEL) ມີລາຄາຊື້-ຂາຍສະເລ່ຍ 5.257 ກີບ/ຮຸ້ນ ຫຼຸດລົງ 64 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 29.700 ຮຸ້ນ ແລະ ມີມູນຄ່າການຊື້-ຂາຍ 156,12 ລ້ານກີບ ຫຼຸດລົງ 10,55% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດກວມເອົາ 31,37% ຂອງມູນຄ່າການຊື້-ຂາຍຂອງຮຸ້ນ BCEL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນຢູ່ທີ່ 9,30%².

ຮຸ້ນຂອງບໍລິສັດ ຜະລິດ-ໄຟຟ້າລາວ ມະຫາຊົນ (EDL-Gen) ມີລາຄາຊື້-ຂາຍສະເລ່ຍ 5.675 ກີບ/ຮຸ້ນ ເພີ່ມຂຶ້ນ 5 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 84.300 ຮຸ້ນ ແລະ ມີມູນຄ່າການຊື້-ຂາຍ 478,37 ລ້ານກີບ ຫຼຸດລົງ 18,16% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດກວມເອົາ 76,82% ຂອງມູນຄ່າການຊື້-ຂາຍຂອງຮຸ້ນ EDL-Gen ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 13,83%³.

ຮຸ້ນຂອງບໍລິສັດ ລາວເວີນ ມະຫາຊົນ (LWPC) ມີລາຄາປົດ 6.900 ກີບ/ຮຸ້ນ ຫຼຸດລົງ 100 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ໃນອາທິດນີ້ ບໍ່ມີການຈັບຄູ່ຊື້-ຂາຍ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 2,77%⁴.

ຮຸ້ນຂອງບໍລິສັດ ປີໂຕຣລັງມເທຣດດັງ ລາວ ມະຫາຊົນ (PTL) ມີລາຄາຊື້-ຂາຍສະເລ່ຍ 2.602 ກີບ/ຮຸ້ນ ຫຼຸດລົງ 50 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 28.000 ຮຸ້ນ ແລະ ມີມູນຄ່າການຊື້-ຂາຍ 72,85 ລ້ານກີບ ຫຼຸດລົງ 59,24% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດກວມເອົາ 98,18% ຂອງມູນຄ່າການຊື້-ຂາຍຂອງຮຸ້ນ PTL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 12,66%⁵.

ຮຸ້ນຂອງບໍລິສັດ ສຸວັນນີ ໂຮມເຊັນເຕີ ມະຫາຊົນ (SVN) ມີລາຄາປົດທີ່ 3.300 ກີບ/ຮຸ້ນ ບໍ່ປ່ຽນແປງ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 4.100 ຮຸ້ນ ແລະ ມີມູນຄ່າການຊື້-ຂາຍ 13,53 ລ້ານກີບ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດກວມເອົາ 50% ຂອງມູນຄ່າການຊື້-ຂາຍຂອງຮຸ້ນ SVN. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 4,22%⁶.

3. ວຽກງານອື່ນໆ ທີ່ພື້ນເດັ່ນ.

- ສຳເລັດການເຂົ້າຮ່ວມ: ❶ ກອງປະຊຸມນຳສະເໜີກ່ຽວກັບຜົນໄດ້ຮັບຈາກການຄົ້ນຄວ້າສຶກສາຕ່ອງໂສ້ມູນຄ່າຂອງຜະລິດຕະພັນປະເພດຢາງພາລາ ສາລີ ມັນຕົ້ນ ແລະ ງົວ-ຄວາຍ ໃນ ສປປ ລາວ ທີ່ກະຊວງອຸດສາຫະກຳ ແລະ ການຄ້າ, ❷ ຝຶກອົບຮົມ ໃນຫົວຂໍ້: “ການວິເຄາະສິນເຊື່ອການປ່ອຍກູ້ໃຫ້ SME ແລະ ພາກທຸລະກິດ” ທີ່ສູນຝຶກອົບຮົມ ແລະ ຮ່ວມມືສາກົນ (ICTC), ❸ ສຳມະນາ ໃນຫົວຂໍ້: “Finance Inclusion Strategy & Date Programme and the Forum on Strengthening Maya Declaration Commitment Via sasana Accord” ທີ່ນະຄອນຫຼວງກົວລາລໍເປີ ປະເທດມາເລເຊຍ, ❹ ກອງປະຊຸມເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດຄັ້ງທີ X ຂອງພັກ ທີ່

ລາຄາສະເລ່ຍ ແມ່ນລາຄາທີ່ສະເລ່ຍຊື້-ຂາຍຕໍ່ຮຸ້ນພາຍໃນອາທິດນັ້ນ;

²ສັດສ່ວນຖືຄອງຮຸ້ນ BCEL ຂອງຜູ້ລົງທຶນຕ່າງປະເທດ ສາມາດຖືຄອງຮຸ້ນລວມກັນທັງໝົດ ບໍ່ເກີນ 10%, 1% ສຳລັບຜູ້ລົງທຶນປະເພດບຸກຄົນ ແລະ 1% ສຳລັບຜູ້ລົງທຶນປະເພດສະຖາບັນ;

³ສັດສ່ວນຖືຄອງຮຸ້ນ EDL-Gen ຂອງຜູ້ລົງທຶນຕ່າງປະເທດ ສາມາດຖືຄອງຮຸ້ນລວມກັນທັງໝົດ ບໍ່ເກີນ 25%, 1% ສຳລັບຜູ້ລົງທຶນປະເພດບຸກຄົນ ແລະ 5% ສຳລັບຜູ້ລົງທຶນປະເພດສະຖາບັນ;

⁴ສັດສ່ວນຖືຄອງຮຸ້ນ LWPC ຂອງຜູ້ລົງທຶນຕ່າງປະເທດ ແມ່ນບໍ່ມີກຳນົດ;

⁵ສັດສ່ວນຖືຄອງຮຸ້ນ PTL ຂອງຜູ້ລົງທຶນຕ່າງປະເທດ ແມ່ນບໍ່ມີກຳນົດ;

⁶ສັດສ່ວນຖືຄອງຮຸ້ນ SVN ຂອງຜູ້ລົງທຶນຕ່າງປະເທດ ແມ່ນບໍ່ມີກຳນົດ.

ສະຖາບັນການທະນາຄານ, ໑ ກອງປະຊຸມ Financial Inclusive in the Digital Economy ທີ່ປະເທດ ຟິລິບປິນ;

- ສໍາເລັດການຈັດ: ໑ ຝຶກອົບຮົມວຽກງານກວດກາພັກ-ລັດ ໃຫ້ພະນັກງານທີ່ເຮັດວຽກງານກວດກາໃນຂະແໜງການທະນາຄານ ຊຸດທີ VII ປະຈຳປີ 2016 ຢູ່ແຂວງອຸດົມໄຊ, ໒ ສໍາມະນາຫົວຂໍ້ “ການບໍລິຫານຄັງສໍາຮອງເງິນຕາຕ່າງປະເທດ” ໃຫ້ພະນັກງານກົມຈັດຕັ້ງ-ພະນັກງານ;
- ສໍາເລັດການຄົ້ນຄວ້າແຈ້ງໄປຍັງຫ້ອງການທະນາຄານໂລກ ກ່ຽວກັບ ການສະເໜີໂຈະ ໂຄງການຊ່ວຍເຫຼືອທາງດ້ານວິຊາການໃນວຽກງານພັດທະນາຕົວຊີ້ບອກຄວາມໝັ້ນຄົງທາງການເງິນຢ່າງເປັນທາງການ.

III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ດໍາເນີນນະໂຍບາຍເງິນຕາ ແລະ ອັດຕາແລກປ່ຽນ ດັ່ງທີ່ໄດ້ກຳນົດໄວ້ໃນແຜນວຽກງານປະຈຳປີ ເພື່ອຮັກສາສະຖຽນລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ;
- ຕິດຕາມຢ່າງເປັນປົກກະຕິໂດຍສະເພາະຕະຫຼາດເປີດ, ອັດຕາດອກເບ້ຍ ແລະ ອັດຕາແລກປ່ຽນລະຫວ່າງທະນາຄານ;
- ສືບຕໍ່ຄົ້ນຄວ້າ: ໑ ສຶກສາຄົ້ນຄວ້າເນື້ອໃນຂອງຫຼັກການ ບາເຊວ 2, ວິທີປະຕິບັດ ແລະ ບົດຮຽນຂອງສາກົນ ເພື່ອເປັນແນວທາງໃນການຄົ້ນຄວ້າ ແລະ ຈັດຕັ້ງປະຕິບັດ, ໒ ຄົ້ນຄວ້າກ່ຽວກັບການກຳນົດຮູບແບບ ແລະ ທ່າອ່ຽງຂອງການຟອກເງິນ (Typology) ຂອງ ສປປ ລາວ, ໓ ຄົ້ນຄວ້າບົດແນະນໍາມາດຕະຖານສາກົນດ້ານການບັນຊີ IAS18 ລາຍຮັບ, IAS36 ການເສື່ອມມູນຄ່າຂອງຊັບສິນ ແລະ IFRS10 ເອກະສານລາຍງານທາງການເງິນແບບລວມກິດຈະການ, ໔ ສືບຕໍ່ຄົ້ນຄວ້າການແຍກສູນຮັບຝາກຫຼັກຊັບ ອອກຈາກຕະຫຼາດຫຼັກຊັບລາວ, ໕ ຄົ້ນຄວ້າ ເພື່ອເປັນເງື່ອນໄຂໃນການຮ່າງລະບຽບວ່າດ້ວຍການຄຸ້ມຄອງກອງທຶນບ້ານ;
- ສືບຕໍ່ສ້າງ ແລະ ບົບປຸງຮ່າງລະບຽບວ່າດ້ວຍລາຍການທີ່ກ່ຽວພັນຂອງບໍລິສັດຈົດທະບຽນ, ຮ່າງລະບຽບວ່າດ້ວຍສະພາບໍລິຫານຂອງບໍລິສັດອອກຈໍາໜ່າຍຫຼັກຊັບ ແລະ ບໍລິສັດຈົດທະບຽນ, ຮ່າງລະບຽບວ່າດ້ວຍການອອກຈໍາໜ່າຍຮຸ້ນກູ້ຢູ່ຕ່າງປະເທດຂອງບໍລິສັດພາຍໃນ ສປປ ລາວ, ຮ່າງລະບຽບວ່າດ້ວຍການໂອນຮຸ້ນຈົດທະບຽນໃນຕະຫຼາດຫຼັກຊັບ ແລະ ຮ່າງລະບຽບວ່າດ້ວຍການບັນຊີ ແລະ ການກວດສອບໃນວຽກງານຫຼັກຊັບ;
- ສືບຕໍ່ປະຕິບັດເງື່ອນໄຂ PRSO 8-11 ຕາມແຜນການ.

ຫົວໜ້າຫ້ອງການທະນາຄານແຫ່ງ ສປປ ລາວ.



ພາສີ ພິມມະກອນ